

ደምዳሜ መግለጺ ራብዓይ ሰሩዕ አኼባ ዲሞክራሲያዊ

ምንቅስቃሴ ሓርነት ኩናማ ኤርትራ (ዲሞክራሲ)

ማዕከላዊ ኮሚቴ ዲሞክራሲ ራብዓይ ሰሩዕ አኼባ አሰላሰሉ። ካብ ዕለት 19-20/04/2019 ኣብ ዘካየዱ አኼባ ኣብ ዝሓለፉ ሸድሸተ ኣዋርሕ ዝተሓንጸጹን ፍጻሜ ዝረኸቡ ውድባዊ ዕዮታት ገምጊሙ ሚዛኑ ኣቐሚጡ። ልዑል ኣቓልቦ ካብ ተገብረለን ንመበል 24 ዝተካየደ ኣኸባብራ ጽንብል ልደት መሪሕ ውድብ ኩናማ (ዲሞክራሲ) ሓደን ቀንዲን ነይሩ። ንክብሪን ዝኸርን ውድብን ሰውኣትን ኣብ ኹሉ ኮርናዓት ዓለም ዝክብሩ ኣባላት ብሄር ኩናማን ፈተውቱን መሓዙቱን ብልዑል መንፈስን መገሰን ኣጸንቢሎም።

ኣብ ውሽጢን ደገን ዝርኤ ዘሎ ናይ ለውጢ መንፈስን ትሕዝቶን ፊደላቱን ከም ካልኣይ ነዋቢ ብዕምቆት ካብ ዝተመያየጠሎም ሓደ እዩ። መርሕነት ውድብ ሰርዓት ህግደፍ ንዝሓለፉ 27 ዓመታት ኣብ ኤርትራን ህዝባን ከመይን እንታይ ዓይነት ማህሰይቲ ከም ዘውረደን ብከመይ ዝበለ ዋብራን ኣሸካዓላልን ናብዚ ከም ዝበጸሓና ብመረዳእታታት ዝተሰነየ ገምጋም ገይሩ። ኹሉ ሃብትን ዓቕሚ ሃገርና ንልምዓት ዘይኾነ ንክብርኡን ቀጻልነቲ ከም ዘውግሉን ኣብ ውሽጣዊ ጉዳያት ኢትዮጵያ፤ ሱዳንን የመን እድ ብምትእትታዉ ሰላምን ብምዝራግ ጎብለል ናይ ቀርኒ ኣፍሪካ ንክኸውን ብዙሕ ጸዲሩን ፈሸሉን። ሎሚ ኣብ ውሽጢ 27 ዓመታት ኤርትራ እንታይ ከም ትመስል መሰርሕ ሰላም ኤርትራን ኢትዮጵያ ሕራይ ሕራይ ገይሩ ኣቓልዕዎሎ። እቲ ልሙድን ፍሉጥ ሓሶት፤ ዋብራን፤ ኣሸካዓላል ህግደፍ ነቲ ቅሉዕ ሓቂ ክሸፍኖ ኣይከኣለን። ህግደፍ ኣብ ውሽጢ ዕስራን ሾውዓተ ዓመታት እንዳማቲ ከፍርሰን ክዘርግ ካልኣት ኣሓት ህዝቢታትን ጎረባብቲ መንግስታት ብልምዓትን ሰናይ ምሕደራን ህንጻት ዲሞክራሲያዊ ትካላት ኣበይ ከም ዝበጸሑ ብዓይኒ ብረትና ኣረጋገጽና ኣለና። ሰርዓት ህግደፍ ነዚ ጉድ ንምሸፋንን ሸሙ ንምሕዳስ ካብቲ ዝሓለፉ ዕስራን ሾውዓተ ዓመታት ብዚያዓ ናብ ዳግማይ ኩናትን ብርሰት ንክእትወና ይሰርሕ ኣሎ። ሎሚ ኣብ ኤርትራን ኣፍሪካን ናይ ለውጢ ንፋስ ይነፍስ ኣሎ። ህግደፍ እዚ ናይ ለውጢ ህቡባ ከይጉሕፎ ካዳሚ ናይ ትማሊ ጸላእቲኡ ኮይኑ ኣፍ ልቡ ብምህራም ሓገዙኒ ርድኡኒ ይብል ከም ዘሎ መዓልታዊ ተዘክሮና እዩ። ዜጋታት ኣብ ኹሉ መድረኻት ዝርኣዩዎን ዝተራኣዩዎ ክገልጹ ምስ ፈተኑ “ኣብ ውሽጢና ኣቲዮም ኣሎዉ፤ ኣይበልናንዶ፤ ከምዚ ዝኣመሰለ ሓሳብ ናይ ኤርትራዊ ኣይነትን፤ ህግደፍ ብከመይ ይጽረፍ?” እንዳበለ ይህድድ ከም ዘሎ ኣብ ዝተፈላለዩ ቦታታት ዝተካየዱ መድረኻት ዝተረኸቡ ምንጨታት ይሕብሩሎ። ትማሊ ብሓይሊ ሰራዊት ጎብለል ቀርኒ ኣፍሪካ ክኸውን እየ ኢሉ ፎኸሩን ፈተኑ ዝፈሸለ ሰርዓት ህግደፍ፣ ሕጂ ህዝቢ ምስ ህዝቢ ንምግጫውን ጽልኢ ንምሰዋር ኣብ ደባት ክልቲኡ ሃገራት ካብ ሕጊ ወጻኢ ዝኾኑ ምንቅስቃሳት ጀሚሩሎ። ኣብ ገማግም ጋሽ ዝርከባ ቁሸታት ኤርትራ ብመልክዕ ሰፈራ ንምሰፋር ምዝገባ ጀሚሩ ኣሎ። እቲ ዝተረኸበ ህዝቢ ንህዝቢ ሰላማዊ ዝምድናን ፍቅሪ ንምዝራግ ሓዲሽ ውጥን ዘርገሑ ኣሎ። ሃዩ በሉ ንጠንቀቅ። እቲ ለውጢ ዘይተርፍ ምዃኑ ኣሚና ኹሉ ኤርትራዊ ብዓቕሙ ክዋሳእን ነዚ ውዲተኛ ዝኾነ ሰርዓት ንምውጋድ መርሕነት ውድብ ጸውዒቲ የሕልፍ።

መሰርሕ ሓርነታዊ ቃልሲ ሰውራ ብሄር ኩናማን ዝበጸሐ ሰፍሓትን ደረጃን ከም ሳልሳይ ነዋቢ ብዕምቆት ካብ ዝተመያየጠሎም ነዋቢ ሓደ እዩ። ብእምነት መርሕነት ዲሞክራሲ ንቅሓት ብሄር ኩናማ ክብ ከም ዝበለን ጸላእኡን ፈታዊኡን ከም ዘለለዩን ዳገም ብሓሶት፤ ብድዓን ዋብራታትን ታህዲዳት ህግደፍ ከም ዘይታለል እዩ። ኣብ ልዕሊ እንተ ብዕጥቃዊ ኮነ ሰላማዊ ኣገባብ ብሄር ኩናማ

መሰሉ ከም ዝረጋግጽ መርሕነት ውድብ ገምጊሙ። ብተወሳኺ ብሄር ኩናማ ኤርትራ ከም ኣሕዋቱ ህዝቢታትን ብሄራት ኤርትራ ኣብ መሰርሕ ሓርነታዊ ቃልሲ ኣብ ሕብረ ብሄራዊ ውዳቤታትን ብሕጂ ዝወነኖ ብሄራዊ መልክዕ ውደባን ተወዲቡ ብምቅላስ ዝረኽቦ መክሰብን ኪሳራን ብምንጽጻር ብሄራዊ መልክዕ ውደቤ እንኮ ፍታሕ ምዃኑ ኣሰሚሩሉ። እዚ እቲ ቅኑዕን ሓቂን ኮይኑ ከምቲ ኣብ ውድባዊ መግለጺ መበል ዕሰራን ኣርባዕተን ጽንብል ልደት ዲምሓኩኤ ከም ተገልጻ ንፖለቲካዊ ባይታ ምስፋሕን ጉጅላወን ወልቃዊ መሰላት ንምሕላወን ንቅሓት ብሄር ኩናማ ክብ ኣብ ምባል እጃሙ ንምብርካት ዝኾነ ይኹን ዓይነት ውደባን ርእይቶን መትከልን ናጽነትን ውድባዊ መትከላትን ምንቃስቻላት ዲምሓኩኤ ክሳብ ዘይተጸብኤ ከምዘይንጸግ ዝተገልጸ ሕጂወን እቲ እምነት ኣብ ቦትኡ ከምዘሎ መርሕነት ውድብ ደጊሙ ኣሰሚሩሉ።

ዲሞክራሲያዊ ምንቅስቃስ ሓርነት ኩናማ ኤርትራ (ዲምሓኩኤ) ከም ፖለቲካዊ ውድብ ናቱን ሕላገቱን ዝኾነ ፖለቲካዊ መደብ ዕዮን ውድባዊ ቅዋምን ኣለዎን ወኒኑሎን። ብመሰረት ውድባዊ ቅዋምኡ ብሸድሸተ (ምስ ምስረታ) ጉባኤታት ዝመጸ ውድብ እዩ። ብከመይን መዓሰን ውድባዊ ጉባኤ ከም ዝገብር ውድባዊ ቅዋምኡ እዩ ዝውሰኖ። ከም መጠን ውድብ ቅዋምን መትከላቱ ሓልዩ እምበር ብውዝቢን ዝኾነ ሰብ ኣብ ዝወግሎ ወዲሉን ዝወጽእን ዘይምዃኑ ክፍለጥ ይግባእ። ሓዲሽ ኣባል ውድብ ኮነ ገድም ውድባዊ ጸጋታቱን ማለት (ብሄራዊ መልክዕ ውድባን፤ ውድባዊ ቅዋምን መትከልን ስነሰርዓታዊ ሕግታትን መምርሒታትን መሰልን ግቡኣትን) ምስ ዝቐበል ጥራይ ምዃኑ ክንጸር ይግባእ። ከም ውድብውን ነዚኤን ሓቂታት ኣብ ግብሪ ናይ ምትርጓም ግቡእ ከም ዘሎዎን ከም ራብዓይ ነጥቢ ተመያይጡን ኣሰሚሩን።

ከም ሓሙሻይን መወዳእታን ኣብ ኣፍሪካን (ዚምባብዌ፤ ኣልጆሪያ፤ ሱዳንን) ኣብ ኤርትራውን ዝርኤ ዘሎ ህዝባዊ ምንቅስቃሳትን ናዕቢታት ብዝምልከት መርሕነት ውድብ ብዕምቆት ፈቲሹ። ከም እምነት መርሕነት ዲምሓኩኤ ዝኾነ ይኹን ህዝባዊ ናዕቢን ምንቅስቃስን መርሓ-ገበይን (road map) መራሒን (core leadership) ክህልዎ ይግባእ። መጀመርኡን መዕለቢኡን ክፍለጥ ኣለዎ። ከም ህዝባዊ ናዕቢታት ሱዳንን ኣልጆሪያን ንጹር ዝኾነ መርሓ-ገበይን መራሒ እንተዘይሃሊዩ ብዙሕ ኪሳራን ዝተናውሑን ዘሰልጉሎ ህዝባዊ ምንቅስቃስ እዩ ዝኾነውን። ኩነታትን ናይ ለውጢ ሃዋሁ ኤርትራውን በፍላይ ኣብ ዲያሰፖራ ዝርኤ ዘሎውን እንተኮነ ኣንፈትን መልክዕ ዘይብሉ (amorphous) ኮይኑ ረኽቦ። ዝተሓንጸጸ መርሓ-ገበይን ፍሉጥ ዝኾነ መርሕነት ዘሎዎ ህዝባዊ ምንቅስቃስ (mass movement) ምስ ዘይምዃኑ ተሰፋ ህዝቢ ኤርትራ ዘጸልምት ከይኾነውን መርሕነት ዲምሓኩኤ ሰግኣቱ ገለጹ። እቲ ቃልሲ ምስ ኣብ ውሽጢ ምስ ዘሎ ናይ ለውጢ ሓይሊ ምትእስሳር ንክገብር ጸውዒቱ የሕልፍ። ነዚ ሓጓፍ ንምእራም ዲሞክራሲያዊ ምንቅስቃስ ሓርነት ኩናማ ኤርትራ (ዲምሓኩኤ) ምስ ኤርትራዊ ሃገራዊ ግንባርን መሓዘት ውድባትን ተቃላስትን ኮይኑ እጃሙ ከም ዘበርክት መርሕነት ውድብ እምነቱ ኣንበሩ። ምስ ናይ መትከል መሓዘት ኤርትራን ሃገራዊን ከባቢያውን ህዝቢታትን ሓይሊታት ኮይኑ ናይ ዕሰራን ሾውዓተ ዓመታት ሰቃይ ናይ ህዝቢታት ኤርትራ ኣብ ምውጋድ እጃሙ ከም ዘወፊ ማዕከላዊ ኮሚቴ ዲሞክራሲያዊ ምንቅስቃስ ሓርነት ኩናማ ኤርትራ (ዲምሓኩኤ) ቃል ኣቲዩ። ናይ ሸድሸተ ኣዋርሕ መደብ ዕዮ ሓንጺዱን ኣጽዲቁን። ንሰዓድ ህዝቢና ጽላልን መንበሪ ንዝሃቡ ህዝቢታትን መንግስታት ኢትዮጵያን ሱዳንን ገድላዊ ምስጋና የቀርቡ።

ብኹሉ ኣገባብ ቃልሲ ሓርነት ብሄር ኩናማ ክርጋገጽ እዩ!!!

**ብሄራዊ መልክዕ ውዳቤና ዋሕስ ቀጻልነትና እዩ!!
መትከላት ዲምላኩኤ ንዘልዓለም ክዕንበቡ እዮም!!**

ሚያዝያ 20/2019.